

၂၀၂၀ ပြည့်နှစ်၊ ဖေဖော်ဝါရီလ (၂၄) ရက်နေ့၊ နေ့လယ် (၂:၀၀) နာရီတွင် ဆက်သွယ်ရေး  
ညွှန်ကြားမှုဦးစီးဌာန၌ Non-Commercial Domain များ၊ .gov.mm Domain များနှင့်စပ်လျဉ်း၍  
မည်သို့ဆောင်ရွက်ရမည်ကို မူဝါဒများချမှတ်နိုင်ရေးအတွက် ဆက်သွယ်ရေးညွှန်ကြားမှုဦးစီးဌာနနှင့်  
မြန်မာ့ဆက်သွယ်ရေးလုပ်ငန်းမှ တာဝန်ရှိသူများမှဆွေးနွေးခဲ့ကြသည့် အစည်းအဝေးမှတ်တမ်း

#### အစည်းအဝေးတက်ရောက်သူများ

ဦးမျိုးဆွေ	ညွှန်ကြားရေးမှူးချုပ် ဆက်သွယ်ရေးညွှန်ကြားမှုဦးစီးဌာန
ဦးဇာနည်အောင်	ဒုတိယညွှန်ကြားရေးမှူးချုပ် ဆက်သွယ်ရေးညွှန်ကြားမှုဦးစီးဌာန
ဒေါ်စိမ့်စိမ့်အေး	ညွှန်ကြားရေးမှူး ဆက်သွယ်ရေးညွှန်ကြားမှုဦးစီးဌာန
ဒေါ်အေးအေးသန်း	ဒုတိယအင်ဂျင်နီယာချုပ် မြန်မာ့ဆက်သွယ်ရေးလုပ်ငန်း
ဦးလင်းအောင်ထက်	အင်ဂျင်နီယာမှူး မြန်မာ့ဆက်သွယ်ရေးလုပ်ငန်း
ဒေါ်ဇင်မာဝင်း	လက်ထောက်ညွှန်ကြားရေးမှူး ဆက်သွယ်ရေးညွှန်ကြားမှုဦးစီးဌာန
ဦးနိုင်ဝင်းဆွေ	အင်ဂျင်နီယာမှူး မြန်မာ့ဆက်သွယ်ရေးလုပ်ငန်း
ဒေါက်တာကြည်ကြည်ဖြူ	ဦးစီးအရာရှိ ဆက်သွယ်ရေးညွှန်ကြားမှုဦးစီးဌာန
ဒေါ်စုသက်မွန်	ဒုတိယမန်နေဂျာ မြန်မာ့ဆက်သွယ်ရေးလုပ်ငန်း
ဦးနန်ဒိတ်ကျင့်	ဒုတိယဦးစီးမှူး ဆက်သွယ်ရေးညွှန်ကြားမှုဦးစီးဌာန
ဒေါ်အိသန္တာဗိုလ်	ဒု-လက်ထောက်ဦးစီးမှူး ဆက်သွယ်ရေးညွှန်ကြားမှုဦးစီးဌာန

## ရည်ရွယ်ချက်

၁။ မြန်မာ့ဆက်သွယ်ရေးလုပ်ငန်း၏ Non-Commercial Domain များနှင့် .gov.mm domain များ အတွက် မူဝါဒချမှတ်နိုင်ရေး ညှိနှိုင်းဆောင်ရွက်ရန်။

## ဆွေးနွေးချက်များ

၂။ ရှေးဦးစွာ အစည်းအဝေးတွင် ဆက်သွယ်ရေးညွှန်ကြားမှုဦးစီးဌာန၊ ညွှန်ကြားရေးမှူးချုပ် ဦးမျိုးဆွေက မြန်မာ့ဆက်သွယ်ရေးလုပ်ငန်း၏ Non-Commercial Domain များအပါအဝင် .gov.mm Domain နှင့်စပ်လျဉ်း၍ မူဝါဒတစ်ရပ်ချမှတ်လိုကြောင်း၊ အချို့ Non-Commercial Domain များမှာ အသုံးမပြုတော့သည်ကို တွေ့ရှိရကြောင်း၊ ထို့ကြောင့် မြန်မာ့ဆက်သွယ်ရေး လုပ်ငန်းအနေဖြင့် အဆိုပါ Domain များနှင့်ပတ်သက်၍ ဆက်လက်ဆောင်ရွက်သွားမည့် လုပ်ငန်းစဉ်များအား ဆွေးနွေးပေးစေလိုကြောင်း ရှေးဦးစွာပြောကြားခဲ့ပါသည်။

၃။ မြန်မာ့ဆက်သွယ်ရေးလုပ်ငန်းမှ ဒုတိယအင်ဂျင်နီယာချုပ် ဒေါ်အေးအေးသန်းက Non-Commercial Domain များသည် ယခင် Domain အဟောင်းများလည်း ပါဝင်နေသည့်အတွက် Domain အသစ်နှင့် အဟောင်းအား Route ပြုလုပ်၍ သုံးစွဲနေကြောင်း၊ လက်ရှိတွင် မိမိတို့၏ဝန်ကြီးဌာနအမည်ဖြစ်သည့် MOTC ၏ Domain Name အပြင် ယခင်ဝန်ကြီးဌာန အမည်ဖြစ်သည့် MCIT ၏ Domain Name ကိုပါ အသုံးပြုလျက်ရှိနေပါကြောင်း၊ အလားတူ အခြားသောဝန်ကြီးဌာနများမှလည်း Domain အဟောင်းအမည်များအား အသုံးပြုနေကြကြောင်း၊ ၎င်း Domain များကို ပယ်ဖျက်ရန် မသင့်ပါကြောင်းပြောကြားခဲ့ရာ ညွှန်ကြားရေးမှူးချုပ်က .gov.mm Domain များတွင် Commercial Domain များတွင်လည်း ပါဝင်နေသကဲ့သို့ Non-Commercial Domain များလည်း ပါဝင်နေကြောင်း၊ Commercial Domain များတွင် Domain Name မှတ်ပုံတင်ကြေး ငွေပေးသွင်းရန် ကျန်ရှိနေသည့် Government Domain (၁၄၀) ခု နှင့် Private Domain (၅) ခု တို့အတွက် ငွေပေးသွင်းနိုင်ရေးကိစ္စရပ်နှင့်စပ်လျဉ်း၍ ကာလတစ်ခု သတ်မှတ်စောင်းဆိုင်းပေးသွားမည်ဖြစ်ပြီး ဆက်လက်အသုံးမပြုလိုတော့သည့် Domain များအား ပယ်ဖျက်ခွင့်ပြုနိုင်ရေးအတွက် ပြည်ထောင်စုဝန်ကြီးရုံးသို့ တင်ပြဆောင်ရွက်သွားမည်ဖြစ်ကြောင်း၊ Non-Commercial Domain များအဖြစ် သတ်မှတ်ထားသော Domain များအား အခကြေးငွေ ကောက်ခံခြင်းနှင့်စပ်လျဉ်း၍ မြန်မာ့ဆက်သွယ်ရေးလုပ်ငန်း၏ သဘောထားမှတ်ချက်အပေါ် မူတည်၍ မူဝါဒတစ်ရပ်ချမှတ်ပေးသွားနိုင်ရေး ဆောင်ရွက်သွားမည် ဖြစ်ပါကြောင်းပြောကြား ခဲ့ပါသည်။

၄။ ဆက်လက်၍ ဒုတိယညွှန်ကြားရေးမှူးချုပ်က မြန်မာ့ဆက်သွယ်ရေးလုပ်ငန်း၏ Non-Commercial Domain များတွင် Contact Information များ ပြည့်စုံစွာရရှိနိုင်ရေး ဆောင်ရွက်သင့်ကြောင်း၊ ထို့အပြင် Route ပြုလုပ်၍ မရှိသည့် Domain များလည်း စိစစ်တွေ့ရှိရသည့်အတွက် Domain ဖောင်းပွမှုများ ရှိနေကြောင်းပြောကြားခဲ့ပါသည်။ ထို့နောက် ညွှန်ကြားရေးမှူး ဒေါ်စိမ့်စိမ့်အေးက မြန်မာ့ဆက်သွယ်ရေးလုပ်ငန်းအနေဖြင့် အစိုးရဌာနအဖွဲ့အစည်းများမှ လျှောက်ထားသည့် Domain များအား Non-Commercial Domain အဖြစ် သတ်မှတ်ရာတွင် စနစ်တကျစိစစ်၍ သတ်မှတ်သွားစေလိုကြောင်း ပြောကြားခဲ့ပါသည်။ ထို့နောက် မြန်မာ့ဆက်သွယ်ရေးလုပ်ငန်းမှ ဒေါ်အေးအေးသန်းက ယခင် Domain လျှောက်ထားသူများနှင့် လက်ရှိတာဝန်ယူဆောင်ရွက်နေသူများသည် မတူညီမှုများ ရှိနေပါသဖြင့် ၎င်း Domain များအား ပယ်ဖျက်ရန် ရှိ/မရှိ အားမသိရရှိပါကြောင်းနှင့် မိမိတို့အနေဖြင့် အဆိုပါ Domain များသည် ဝန်ကြီးဌာနများနှင့် အစိုးရဌာနများမှ Domain များဖြစ်နေပါသဖြင့် Domain များ Suspend မပြုလုပ်ခင် သက်ဆိုင်ရာအဖွဲ့အစည်းများအား ကြိုတင်အသိပေးအကြောင်းကြားစေလိုပါကြောင်း ပြောကြားခဲ့ပါသည်။

၅။ ညွှန်ကြားရေးမှူးချုပ်က Non-Commercial Domain သတ်မှတ်ပေးခြင်းအကြောင်းရင်းအား ပြည်ထောင်စုဝန်ကြီးရုံးသို့ တင်ပြရမည်ဖြစ်ပြီး စီမံခန့်ခွဲရေးကော်မတီ၏ ခွင့်ပြုချက်ရယူရန် လိုအပ်မည်ဖြစ်ပါကြောင်း၊ Non Commercial Domain ကို Non-Commercial Domain အဖြစ် သတ်မှတ်ရန် သင့်/မသင့် အား မူဝါဒချမှတ်ရမည်ဖြစ်ကြောင်း၊ မြန်မာ့ဆက်သွယ်ရေးလုပ်ငန်းအနေဖြင့် သက်ဆိုင်ရာအဖွဲ့အစည်းများမှ ငွေပေးသွင်းရန် ပျက်ကွက်သည့် Domain များနှင့် လိပ်စာအပြည့်အစုံနှင့်တကွ မှတ်ပုံတင်ထားခြင်းမရှိသော Domain များအား Suspend ပြုလုပ်သွားမည်ဖြစ်ကြောင်းကိုလည်း ကြိုတင်အသိပေး အကြောင်းကြားစေလိုပါကြောင်းနှင့် ၎င်းတို့၏ Domain များအား ဆက်လက်၍ အသုံးပြုခြင်း ရှိ/မရှိအား အတည်ပြုဆောင်ရွက်စေလိုကြောင်းပြောကြားခဲ့ရာ မြန်မာ့ဆက်သွယ်ရေးလုပ်ငန်းမှ ဒုတိယအင်ဂျင်နီယာချုပ်က သက်ဆိုင်ရာအဖွဲ့အစည်းများထံသို့ အဆိုပါကိစ္စရပ်များအား ဆောင်ရွက်ရန်အတွက် ရက်သတ္တပတ် (၂) ပတ်ခန့် ကြာမြင့်နိုင်ပါကြောင်းနှင့် သက်ဆိုင်ရာဌာနများမှ အကြောင်းပြန်ကြားလာသည့် အချက်အလက်များအား ဦးစီးဌာနသို့ ပြန်လည်တင်ပြသွားမည်ဖြစ်ပါကြောင်း ပြောကြားခဲ့ပါသည်။

၆။ ဆက်လက်၍ ညွှန်ကြားရေးမှူးချုပ်က မြန်မာ့ဆက်သွယ်ရေးလုပ်ငန်းအနေဖြင့် လက်ရှိတွင် Non-Commercial Domain (၁၈၁) ခုရှိနေသည့်အတွက် အဆိုပါ Domain များအသုံးပြုခြင်း ရှိ/မရှိ စိစစ်သွားရန် လိုအပ်ကြောင်း၊ အစိုးရဌာနများတွင် အသုံးပြုလျက်ရှိသော Domain များအား အခကြေးငွေ ကောက်ခံမှုနှင့် စပ်လျဉ်း၍ ဦးစီးဌာနမှ စိစစ်သုံးသပ်နိုင်ရေးအတွက် သက်ဆိုင်ရာ

ဝန်ကြီးဌာနအလိုက် အသုံးပြုလျက်ရှိသော Domain စာရင်းများအား စိစစ်ဆောင်ရွက်သွားရန် လိုအပ်မည်ဖြစ်ကြောင်း၊ အဆိုပါ သက်ဆိုင်ရာအစိုးရဌာနအဖွဲ့အစည်းများမှ အကြောင်းပြန်ကြား ချက်များပေါ်မူတည်၍ Domain Name များ အသုံးပြုခြင်း ရှိ/မရှိနှင့် Non-Commercial Domain အဖြစ်သတ်မှတ်ရမည့် Domain Name များကိုလည်း သေချာစိစစ်၍ ဆောင်ရွက်သွားရန် လိုအပ်မည်ဖြစ်ကြောင်းနှင့် hluttaw.mm Domain များမှာလည်း ယခင် မြန်မာ့ဆက်သွယ်ရေး လုပ်ငန်းမှ Registry အဖြစ်တာဝန်ယူ ဆောင်ရွက်ခဲ့စဉ် ကတည်းက သတ်မှတ်ထားသည့်အတိုင်း ဤဦးစီးဌာန၏ Registry System တွင်လည်း Second Level Domain တစ်ခုအဖြစ်သာ ပြုလုပ်ထားသောကြောင့် ကျန်ရှိနေသည့် hluttaw.mm Domain များမှာ Sub Domain များ ဖြစ်နေသည့်အတွက် Registry System မှ လစဉ်ပေးပို့သည့် Invoice Letter များတွင် Second Level Domain တစ်ခုအတွက်သာ ပါရှိမည်ဖြစ်ကြောင်း၊ ယခု မြန်မာ့ဆက်သွယ်ရေးလုပ်ငန်းမှ hluttaw.mm Sub Domain များအား Third level Domain အဖြစ် ယခင်ကတည်းက Domain Name Fee ကောက်ခံမှုများရှိသည့်အတွက် တစ်ပြေးညီ ဖြစ်စေရေး အဆိုပါ Domain များအား မှတ်ပုံတင်ကြေး ကောက်ခံသွားမည်ဖြစ်ကြောင်း ပြောကြားခဲ့ပါသည်။ ထို့နောက် ညွှန်ကြားရေးမှူးက အစိုးရဌာနများတွင် လက်ရှိအသုံးပြုလျက်ရှိသည့် Non-Commercial Domain များအား Service Continuity ရရှိနိုင်ရေးအတွက် ဆောင်ရွက်သင့်ထားပါကြောင်း၊ hluttaw.mm Domain တွင် Non-Commercial Domain စာရင်းတွင် ပါဝင်သည့် Domain များကိုလည်း စိစစ်တွေ့ရှိရကြောင်း ပြောကြားခဲ့မှုအပေါ် မြန်မာ့ဆက်သွယ်ရေးလုပ်ငန်းမှ ဦးလင်းအောင်ထက်က မိမိတို့အနေဖြင့် အခကြေးငွေ ကောက်ခံထားရှိသည့် hluttaw.mm Domain များအတွက် အခကြေးငွေ ပေးသွင်းလိုကြောင်း ပြောကြားခဲ့ရာ ညွှန်ကြားရေးမှူးချုပ်က အဆိုပါ hluttaw.mm Third Level Domain များအတွက်လည်း Invoice Letter ထုတ်ပေးသွားမည်ဖြစ်ကြောင်း ပြောကြားခဲ့ပါသည်။

၇။ မြန်မာ့ဆက်သွယ်ရေးလုပ်ငန်းမှ ဒေါ်အေးအေးသန်းက မိမိတို့အနေဖြင့်လည်း အစိုးရဌာန အဖွဲ့အစည်းများမှ လျှောက်ထားသည့် Domain များအား Non-Commercial Domain အဖြစ် သတ်မှတ်မည်ဆိုပါက မိမိတို့အနေဖြင့် အဆင့်ဆင့် ခွင့်ပြုချက်ရယူဆောင်ရွက်ရပါကြောင်း၊ သက်ဆိုင်ရာဌာနများမှ အသုံးမပြုတော့သည့် Domain များအား ပိတ်သိမ်းသွားမည်ဖြစ်ကြောင်းနှင့် သုံးစွဲလျက်ရှိသည့် Domain များကိုလည်း အခကြေးငွေ ကောက်ခံနိုင်ရေး ဦးစီးဌာနသို့ ပြန်လည် တင်ပြသွားမည်ဖြစ်ကြောင်းနှင့် ဒုတိယညွှန်ကြားရေးမှူးချုပ်က မြန်မာ့ဆက်သွယ်ရေးလုပ်ငန်း အနေဖြင့် သက်ဆိုင်ရာအဖွဲ့အစည်းများ၏ စာရင်းများအား စိစစ်၍ ဦးစီးဌာနသို့ ဦးစွာပေးပို့ စေလိုကြောင်း ပြန်လည်ပြောကြားခဲ့ရာ ဒုတိယအင်ဂျင်နီယာချုပ်က Non-Commercial Domain စိစစ်မှုများအတွက် ယခုရက်သတ္တပတ်အတွင်း ဦးစီးဌာနသို့ ပေးပို့မည်ဖြစ်ကြောင်းနှင့် ယခု Non-

Commercial Domain များအနက် e-Government အတွက်လျှောက်ထားသည့် Domain များမှာ သတင်းအချက်အလက်နည်းပညာနှင့် ဆိုက်ဘာလုံခြုံရေးဦးစီးဌာနမှ e-Government ဆိုင်ရာ လုပ်ငန်းများအတွက် အသုံးပြုသည့် Domain များဖြစ်ကြောင်းပြောကြားခဲ့ရာ ညွှန်ကြားရေးမှူးက e-Government Domain များ အသုံးပြုမှု ရှိ/မရှိအား သိရှိနိုင်ရေး သက်ဆိုင်ရာ သတင်း အချက်အလက်နည်းပညာနှင့်ဆိုက်ဘာလုံခြုံရေးဦးစီးဌာနသို့ လုပ်ငန်းညှိနှိုင်းမေးမြန်း သွားမည် ဖြစ်ကြောင်း ပြောကြားခဲ့ပါသည်။

၈။ ဆက်လက်၍ မြန်မာ့ဆက်သွယ်ရေးလုပ်ငန်းမှ ဦးလင်းအောင်ထက်က မိမိတို့၏ Registrar Console တွင် Non Commercial Domain များအတွက် Username နှင့် Password အား ထောက်ပံ့စေလိုပါကြောင်း ပြောကြားခဲ့ရာ ညွှန်ကြားရေးမှူးက အဆိုပါ Registrar Console Account အား မြန်မာ့ဆက်သွယ်ရေးလုပ်ငန်းသို့ ပေးပို့သွားမည်ဖြစ်ကြောင်းနှင့် လက်ရှိ မြန်မာ့ဆက်သွယ်ရေးလုပ်ငန်းမှ Paid အဖြစ် တင်ပြလာသော Commercial ဆိုင်ရာ Domain များအပါအဝင် hluttaw.mm Third Level Domain အရေအတွက် စုစုပေါင်း (၁၆) ခုတို့အတွက် Domain Name Fees ပေးသွင်းနိုင်ရေး ဦးစီးဌာနမှ Invoice ထုတ်ပေးသွားမည် ဖြစ်ကြောင်း ပြောကြားခဲ့ပါသည်။

၉။ နိဂုံးချုပ်အားဖြင့် ဆက်သွယ်ရေးညွှန်ကြားမှုဦးစီးဌာနမှ ညွှန်ကြားရေးမှူးချုပ်က .gov.mm Domain လျှောက်ထားသည့် အစိုးရအဖွဲ့အစည်းများအနေဖြင့် ပြည်ထောင်စုဝန်ကြီးရုံး၏ ထောက်ခံချက်ရယူရမည်ဖြစ်ကြောင်း၊ အဆိုပါကိစ္စရပ်နှင့် ပတ်သက်၍ Electronic Addressing Plan (EAP-Draft) တွင်လည်း ပြဋ္ဌာန်းထားပြီးဖြစ်ကြောင်း၊ Registrar များထံသို့လည်း တရားဝင် စာထုတ်ပြန်၍ ညွှန်ကြားသွားမည် ဖြစ်ကြောင်းနှင့် Non-Commercial Domain များ အပါအဝင် ငွေပေးသွင်းရန် ကျန်ရှိနေသော သက်ဆိုင်ရာအစိုးရဌာနများမှ အသုံးပြုသည့် Domain များနှင့်စပ်လျဉ်း၍ မြန်မာ့ဆက်သွယ်ရေးလုပ်ငန်းအနေဖြင့် ဝန်ကြီးဌာနတစ်ခုချင်းစီအလိုက် Domain စာရင်းများကို စိစစ်ပြုစု၍ အဆိုပါ စာရင်းများအား ဤဦးစီးဌာနသို့ တင်ပြသွားရန် ပြောကြားခဲ့ပါသည်။

၁၀။ အစည်းအဝေးမှ အောက်ပါတို့ကိုဆုံးဖြတ်ခဲ့ပါသည် -

စဉ်	ဆုံးဖြတ်ချက်များ	ဆောင်ရွက်ရန်
၁။	Non-Commercial Domain များတွင် ပါဝင်သည့် e-Government နှင့်စသော Domain များအား အသုံးပြုခြင်း ရှိ/မရှိ သိရှိနိုင်ရေး	ဆက်သွယ်ရေးညွှန်ကြားမှုဦးစီးဌာန

	အတွက် သတင်းအချက်အလက်နည်းပညာနှင့် ဆိုက်ဘာလုံခြုံရေး ဦးစီးဌာနထံသို့ လုပ်ငန်း ညှိနှိုင်းအကြောင်းကြားရန်၊	
၂။	အစိုးရဌာနများတွင် အသုံးပြုလျက်ရှိသော Non-Commercial Domain များနှင့်စပ်လျဉ်း၍ ဦးစီးဌာနမှ စိစစ်သုံးသပ်နိုင်ရေးအတွက် သက်ဆိုင်ရာဝန်ကြီးဌာနအလိုက် အသုံးပြု လျက်ရှိသော Non-Commercial Domain စာရင်းများအား ပြုစု၍ပေးပို့သွားရန်၊	မြန်မာ့ဆက်သွယ်ရေးလုပ်ငန်း
၃။	Non-Commercial Domain များအတွက် မြန်မာ့ ဆက်သွယ်ရေးလုပ်ငန်းမှ ပေးပို့လာသည့် အချက် အလက်များ အပေါ်မူတည်၍ ဝန်ကြီးဌာနများသို့ အကြောင်းကြားနိုင်ရေး ပြည်ထောင်စုဝန်ကြီးရုံးသို့ တင်ပြဆောင်ရွက်ရန်၊	ဆက်သွယ်ရေးညွှန်ကြားမှုဦးစီးဌာန
၄။	အစိုးရဌာနဆိုင်ရာ Domain များနှင့်စပ်လျဉ်း၍ Commercial /Non-Commercial သတ်မှတ်နိုင်ရေး မူဝါဒချမှတ်မည့်ကိစ္စအား ပြန်လည်ဆွေးနွေး၍ ပြည်ထောင်စုဝန်ကြီးရုံးသို့ တင်ပြဆောင်ရွက် သွားရန်၊	ဆက်သွယ်ရေးညွှန်ကြားမှုဦးစီးဌာန၊ မြန်မာ့ဆက်သွယ်ရေးလုပ်ငန်း
၅။	Domain Name မှတ်ပုံတင်ကြေးများ ကောက်ခံ ရရှိပြီးဖြစ်သော Commercial Domain များ အတွက် မြန်မာ့ဆက်သွယ်ရေးလုပ်ငန်းသို့ Invoice Letter ထုတ်ပေးသွားရန်၊	ဆက်သွယ်ရေးညွှန်ကြားမှုဦးစီးဌာန
၆။	Non-Commercial Domain များအတွက် မြန်မာ့ဆက်သွယ်ရေးလုပ်ငန်း၏ Registrar Console တွင် Account အသစ်တစ်ခု သတ်မှတ်၍ Username နှင့် Password အား	ဆက်သွယ်ရေးညွှန်ကြားမှုဦးစီးဌာန

	မြန်မာ့ဆက်သွယ်ရေးလုပ်ငန်းသို့ သတ်မှတ်ပေးရန်၊	
--	---	--

**အစည်းအဝေးရုပ်သိမ်းခြင်း**

၁၁။ အထက်ပါအတိုင်း ဆွေးနွေးဆုံးဖြတ်ခဲ့ကြပြီး အစည်းအဝေးကို ညနေ (၃:၀၀) နာရီတွင် ရုပ်သိမ်းခဲ့ပါသည်။

  
မှတ်တမ်းတင်သူ  
(ဒေါက်တာကြည်ကြည်ဖြူ၊ ဦးစီးအရာရှိ)

စာအမှတ်၊ ၇၀၀-ဆည/ ခွဲ(၇) အစည်းအဝေး/ ၁၉၇၁  
ရက်စွဲ၊ ၂၀၂၀ ပြည့်နှစ်၊ မတ်လ ၆ ရက်

**ဖြန့်ဝေခြင်း**

အစည်းအဝေးတက်ရောက်သူများအားလုံး

မိတ္တူကို

ပြည်ထောင်စုဝန်ကြီးရုံး၊ ပို့ဆောင်ရေးနှင့်ဆက်သွယ်ရေးဝန်ကြီးဌာန  
ရုံးလက်ခံ/ မျှောစာတွဲ